

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాజ్ఞభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,
అష్టాత్రింశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



అథ శ్రీమహాభారతే సభాపర్వాంతర్గత అర్షాభిహారణపర్వణి

అష్టాత్రింశోఽ ధ్యాయః

భీష్మ ఉవాచ

తాం సూర్యసదనప్రఖ్యాం మనోజ్ఞాం శార్ఙ్గధన్వనా ।
విశ్లిష్టాం వాసుదేవేన సాగరః ప్రావయిష్యతి ॥ 38-727 ॥

సురాసురమనుష్యేషు నాభూన్న భవితా క్వచిత్ ।
యస్తామధ్యవసద్ రాజా అన్యత్ర మధుసూదనాత్ ॥ 38-728 ॥

భ్రాజమానాస్తు శిశవః వృష్ణ్యంధకమహారథాః ।
తజ్జుష్టం ప్రతిపత్స్యంతే నాకపృష్టం గతాసవః ॥ 38-729 ॥

ఏవమేవ దశార్హణాం విధాయ విధినా విధిమ్ ।
విష్ణుర్నారాయణస్సోమః సూర్యశ్చ సవితా స్వయమ్ ॥ 38-730 ॥

అప్రమేయోఽనియోజ్యశ్చ యత్ర కామగమో వశీ ।
మోదతే భగవాన్ భూతైః బాలః క్రీడనకైరివ ॥ 38-731 ॥

వైష గర్భత్వమాపేదే న యోన్యామవసద్ ప్రభుః ।
ఆత్మనస్తేజసా కృష్ణః సర్వేషాం కురుతే గతిమ్ ॥ 38-732 ॥

యథా బుద్బుద ఉత్థాయ తత్రైవ ప్రవితీయతే ।
చరాచరాణి భూతాని తథా నారాయణో సదా ॥ 38-733 ॥

న ప్రమాతుం మహాబాహుః శక్యో భారత కేశవః ।
పరం హి పరతస్తస్మాత్ విశ్వరూపాన్న విద్యతే ॥ 38-734 ॥

అయం తు పురషో బాలః శిశుసాలో న బుధ్యతే ।
సర్వత్ర సర్వదా కృష్ణం తస్మాదేవం ప్రభాషతే ॥ 38-735 ॥

యో హి ధర్మం విచినుయాత్ ఉత్కృష్టం మతిమాన్నరః ॥
స వై పశ్యేద్యథా ధర్మం న తథా చేదిరాడయమ్ ॥ 38-736 ॥

సవృద్ధబాలేష్వధవా సార్ధివేషు మహాత్మసు ।
కో నార్హం మన్యతే కృష్ణం కో వాప్యేనం న పూజయేత్ ॥ 38-737 ॥

అదైనాం దుష్కృతాం పూజాం శిశుసాలో వ్యవస్యతి ।
 దుష్కృతాం యథాన్యాయం తథాయం కర్తుమర్హతి ॥ 38-738 ॥
ఇతి శ్రీమహాభారతే సభాపర్వాంతర్గత అర్షాభిహారణపర్వణి

అష్టాత్రింశోధ్యాయః



సుభాషితమ్

కేయూరాణి న భూషయంతి పురుషం హోరా న చంద్రోజ్జ్వలా
 న స్నానం న విలేపనం న కుసుమం నాలంకృతా మూర్ధజాః ।
 వాణ్యేకా సమలంకరోతి పురుషం యా సంస్కృతా ధార్యతే
 క్షీయన్తేఖిలభూషణాని సతతం వాగ్భూషణం భూషణమ్ ॥



శ్రీవేంకటేశ్వరస్వామి వారి



గోవిందనామావళి

అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।
 తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।
 గోబ్రాహ్మణేభ్యశ్చభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
 కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
 శ్రీవేంకటనివాసాయ శ్రీనివాసాయ మంగళమ్ ॥

